

Title: Need to construct the road under Department of Forest between Tikamgarh and Jhansi.

श्री वीरिन्द्र कुमार (टीकमगढ़): महोदय, टीकमगढ़ से झांसी तक सेंट्रल रोड फण्ड के द्वारा चार वर्ष पहले यह सड़क बनाई गयी थी और इस सड़क के बीच में आठ किलोमीटर का पार्ट, चंद्रपुरा से ओरछा तक है, जो वन विभाग में आता है। उस आठ किलोमीटर की जगह को छोड़ दिया गया, बाद में उसमें प्रयास किया गया, जिससे वन विभाग ने उसके लिए एनओसी दे दी, वह आठ किलोमीटर का भाग सेंट्रल रोड फण्ड द्वारा बनाया जाना चाहिए था, लेकिन अभी तक उसे बनाया नहीं गया है। उस आठ किलोमीटर के बीच में जामनी नदी और बेतवा नदी पर जो पुल हैं, वे ओरछा स्टेट के समय के बने हुए पुल हैं जिन पर एक समय में एक ही गाड़ी मुश्किल से निकल पाती है। वहां पूर्व में दुर्घटना भी हो चुकी है जिसमें एक पूरी बस, पुल पर जगह न होने की वजह से बारिश में बह गयी थी। अभी पिछले साल भी वहां दो-तीन दुर्घटनाएं हो गयी हैं। सेंट्रल रोड फण्ड के द्वारा बार-बार अनुरोध करने के बावजूद भी कि जब वन विभाग द्वारा एनओसी दे दी गयी है, चंद्रपुरा से ओरछा के बीच में जो आठ किलोमीटर का भाग रह गया है, उसका शीघ्रताशीघ्र निर्माण कार्य कराया जाए और जामनी-बेतवा नदी के पुलों के निर्माण कार्य की स्वीकृति हो गयी है। इसलिए जामनी-बेतवा नदी के पुलों का और उस रोड के आठ किलोमीटर के भाग का सेंट्रल रोड फण्ड द्वारा शीघ्र निर्माण कराया जाए।